

दिल्ली की तर्ज पर बनेगी

सिटी की पब्लिक ट्रांसपोर्ट पार्किंग पॉलिसी



गाजियाबाद। शहर में जल्द ही ट्रैफिक और पार्किंग की तस्वीर बदलेगी। इसके लिए एनवायरमेंट-पोल्यूशन अथॉरिटी ऑफ नेशनल कैपिटल रीजन ने प्लान बनाना शुरू कर दिया है। इसकी शुरुआत आज गाजियाबाद से होने जा रही है। कई घंटे चली इस कार्यशाला में प्लान के प्रति लोगों के विचार रखे गए हैं।

कार्यशाला की कमान अथॉरिटी के तेज तर्रार माने जाने वाले चेयरमैन तथा पूर्व आईएस भूरा लाल, एनसीआर प्लानिंग बोर्ड की गाजियाबाद सेल के कोर्डिनेटर एसके जमान, एसपी ट्रैफिक किरन यादव तथा सेंटर फॉर साइंस एनवायरमेंट के सीनियर अधिकारी अनुमिता राय चौधरी ने भी इस कार्यशाला में विचार व्यक्त किए।

दिल्ली से सटे गाजियाबाद शहर में भी एनसीआर के क्षेत्र में बाकी शहरों की भी ट्रांसपोर्ट और पार्किंग की स्थिति अमूमन एक जैसी है। जमान का कहना है कि सिस्टम कुछ ऐसा बने कि शहर में ट्रांसपोर्ट के साथ-साथ वाहन पार्किंग की भी प्रॉब्लम का हल होना चाहिए। दिल्ली में पार्किंग की प्रॉब्लम टेंशन बनी हुई है, ऐसे ही हालात गाजियाबाद में भी पनपते

जा रहे हैं। मसलन एक-एक परिवार के पास इतनी कारें हैं कि उन्हें खड़ा करने की जगह नहीं मिल रही है। कई जगह तो वाहनों को सड़कों पर पार्क किया जा रहा है। इससे ट्रैफिक जाम की समस्या पैदा हो रही है। इन सब समस्याओं का निदान का केवल एक ही समाधान है कि पब्लिक ट्रांसपोर्ट को बेहतर बनाया जाए। इसके लिए क्या-क्या प्लान किया जा सकता है।

कार्यशाला के दौरान इस प्रॉब्लम और उसके निस्तारण के लिए क्या बेहतरीन पॉलिसी बन सकती है। इसके लिए प्लान किया जा रहा है। बताया जा रहा है कि केंद्र एनसीआर प्लानिंग बोर्ड इस कार्यशाला में आने वाले सुझाव के आधार पर कॉमन पब्लिक ट्रांसपोर्ट और पार्किंग पॉलिसी बनेगी।